



NCERT Solutions for Class 7 Hindi Chapter 16

प्रश्न-अभ्यास

कविता से

Question-1

‘बंसीवारे ललना’, ‘मोरे प्यारे’, ‘लाल जी’, कहते हुए यशोदा किसे जगाने का प्रयास करती हैं और वे कौन-कौन सी बातें कहती हैं?

Ans.

यशोदा श्रीकृष्ण को जगाने का प्रयास करती हैं। वह कहती हैं कि रात बीत गई है, सुबह हो गई है। सबके घरों के दरवाजे खुल गए हैं। गोपियाँ दही मथ रही हैं, उनके कंगन की खनक सुनाई दे रही है। मेरे लाल उठ जाओ। सुबह हो गई है। देवता और मनुष्य द्वार पर खड़े हैं। ग्वाल-बाल शोर मचा रहे हैं और तुम्हारी जयकार लगा रहे हैं। अतः अब उठ जाओ।

Question-2

नीचे दी गई पंक्ति का आशय अपने शब्दों में लिखिए-

‘माखन-रोटी हाथ मैं लीनी, गउवन के रखवारे’

Ans.

गायों की रक्षा करने वालों ने हाथ में माखन रोटी ली हुई है। वे तुम्हारी प्रतीक्षा कर रहे हैं। हे कृष्ण! उठो और जाओ।

Question-3

पढ़े हुए पद के आधार पर ब्रज की भोर का वर्णन कीजिए।

Ans.

ब्रज में भोर होते ही घरों के दरवाजे खुल जाते हैं। गोपियाँ दही मथने लगती हैं। उनके कंगन की खनक हर घर से सुनाई देने लगती है। ग्वाल-बाल गायों को चराने के लिए वन जाने की तैयारी में निकल जाते हैं।

Question-4

मीरा को सावन मनभावन क्यों लगने लगा?

Ans.

मीरा को सावन मनभावन लगने लगा क्योंकि उन्हें श्रीकृष्ण के आने का आभास हो गया।

Question-5

पाठ के आधार पर सावन की विशेषताएँ लिखिए।

Ans.

सावन में बादल चारों दिशाओं से उमड़-घुमड़ कर आते हैं। बिजली चमकने लगती है, वर्षा की झड़ी लग जाती है। नन्ही-नन्ही बूँदें बरसने लगती हैं और ठंडी-शीतल हवा बहने लगती है।

कविता से आगे

Question-1

मीरा भक्तिकाल की प्रसिद्ध कवयित्री थीं। इस काल के दूसरे कवियों के नामों की सूची बनाइए तथा उनकी एक-एक रचना का नाम लिखिए।

Ans.

भक्ति काल के कवि	— रचना
कबीरदास	— बीजक
सूरदास	— सूरसागर
तुलसीदास	— रामचरित मानस
मलिक मोहम्मद जायसी	— पद्मावत
रैदास	— भक्ति पद।

Question-2

सावन वर्षा ऋतु का महीना है, वर्षा ऋतु से संबंधित दो अन्य महीनों के नाम लिखिए।

Ans.

वर्षा के तीन महीने मुख्य हैं। आषाढ़, सावन और भादों। सावन से पहले आषाढ़ आता है और उसके बाद भादों का महीना।

अनुमान और कल्पना

Question-1

सुबह जगने के समय आपको क्या अच्छा लगता है?

Ans.

सुबह जगने के समय पक्षियों की चहचहाहट सुनना तथा आकाश में सूर्योदय की लालिमा देखना अच्छा लगता है।

Question-2

यदि आपको अपने छोटे भाई-बहन को जगाना पड़े, तो कैसे जगाएँगे?

Ans.

यदि छोटे भाई बहन को जगाना पड़े, तो प्यार से उनके बालों को सहलाते हुए जगाएँगे।

Question-3

वर्षा में भींगना और खेलना आपको कैसा लगता है?

Ans.

वर्षा में भींगना और खेलना मुझे बहुत अच्छा लगता है।

Question-4

मीरा बाई ने सुबह का चित्र खींचा है। अपनी कल्पना और अनुमान से लिखिए कि नीचे दिए गए स्थानों की सुबह कैसी होती है—

- (क) गाँव, गली या मुहल्ले में
- (ख) रेलवे प्लेटफॉर्म पर
- (ग) नदी या समुद्र के किनारे
- (घ) पहाड़ों पर

Ans.

- (क) गाँव में सुबह होते ही गायों के रंभाने और चिड़ियों के चहचहाने की आवाज सुनाई देती होगी। मंदिर में घंटियों के बजने की आवाज आती होगी। लोग भजन गाते हुए अपने-अपने काम पर लग जाते होंगे। किसान हल लेकर खेतों पर जाने को तैयार हो जाते होंगे।
- (ख) रेलवे प्लेट फॉर्म पर सुबह-सुबह गाड़ी पकड़ने के लिए तैयार यात्री आते दिखाई देते होंगे। सफाई कर्मचारी झाड़ू लगाना शुरू कर देते होंगे। स्टेशन पर रुकी गाड़ियों से रात की यात्रा के बाद अलसाए और थके यात्री उतरते नजर आते होंगे। कुछ लोग पत्र-पत्रिकाएँ तथा उस दिन का अखबार खरीदते दिखाई देते होंगे।
- (ग) नदी या समुद्र के किनारे सुबह के समय सूरज निकलने से आकाश लाल दिखाई देता होगा। नदी या समुद्र के पानी में उनकी परछाई से लाल आभा नजर आती होगी। पक्षी चहचहाते और उड़ते दिखाई देते होंगे। सुबह-सुबह सैर पर निकले लोग किनारे पर टहलते, दौड़ते या व्यायाम करते नजर आते होंगे।
- (घ) पहाड़ों पर सुबह सुहानी लगती होगी। उगते हुए सूरज की किरणें अत्यंत मनोरम लगती होगी। ठंडी, मंद हवा मन को सुकून देती होगी।

भाषा की बात

Question-1

कृष्ण को 'गउवन के रखवारे' कहा गया है जिसका अर्थ है गौओं का पालन करनेवाला। इसके लिए एक शब्द दें।

Ans.

गौओं का पालन करने वाले कृष्ण को गोपाल कहते हैं।

Question-2

नीचे दो पंक्तियाँ दी गई हैं। इनमें से पहली पंक्ति में रेखांकित शब्द दो बार आए हैं, और दूसरी पंक्ति में भी दो बार। इन्हें पुनरुक्ति (पुनः उक्ति कहते) हैं। पहली पंक्ति में रेखांकित शब्द विशेषण है और दूसरी पंक्ति में संज्ञा।

‘नन्ही-नन्ही बूँद न मेहा बरसे’

‘घर-घर खुले किंवारे’

- इस प्रकार के दो-दो उदाहरण खोजकर वाक्य में प्रयोग कीजिए और देखिए कि विशेषण तथा संज्ञा की पुनरुक्ति के अर्थ में क्या अंतर है? जैसे-मीठी-मीठी बातें, फूल-फूल महके।

Ans.

विशेषण पुनरुक्ति

छोटे-छोटे:- मुझे छोटे-छोटे बच्चे बड़े प्यारे लगते हैं।

मीठे-मीठे:- मीठे-मीठे फल मुझे पसंद है।

सुंदर-सुंदर:- बाग में सुंदर-सुंदर फूल खिले हैं।

मधुर-मधुर:- मीरा मधुर-मधुर गीत सुनाती है।

ठंडी-ठंडी:- पहाड़ों पर ठंडी-ठंडी हवा चलती है।

संज्ञा पुनरुक्ति

गली-गली:- आज गली-गली में रौनक है।

घर-घर:- घर-घर में तुम्हारी ही चर्चा है।

कोना-कोना:- मैंने घर का कोना-कोना छान मारा।

गाँव-गाँव:- यह प्रथा गाँव-गाँव में विद्यमान है।

कुछ करने को

Question-1

कृष्ण को 'गिरिधर' क्यों कहा जाता है? इसके पीछे कौन सी कथा है? पता कीजिए और कक्षा में बताइए।

Ans.

कृष्ण को 'गिरिधर' कहा जाता है क्योंकि उन्होंने गिरि अर्थात् पर्वत को अपनी उँगली पर उठाया था। इसके पीछे एक कथा इस प्रकार है।

ब्रज के लोग पारम्परिक रूप से इन्द्र देवता की पूजा किया करते थे। श्रीकृष्ण ने ब्रज के लोगों से इन्द्र की पूजा करना छोड़ गोवर्धन की पूजा करने का आह्वान किया। ब्रजवासियों ने ऐसा ही किया। इससे इन्द्र कुपित हो उठे और ब्रज के लोगों को सबक सिखाने के लिए ब्रज में मूसलाधार वर्षा शुरू करा दी जिससे ब्रज की गलियाँ, नदी-नाले सभी भर गए। ब्रज के लिए यह घोर संकट था। उनके घरों में पानी भरने लगा। लोग अपने प्राणों की रक्षा हेतु श्री कृष्ण के पास गए। श्रीकृष्ण ने उनकी रक्षा के लिए गोवर्धन पर्वत को अपनी उँगली पर छतरी की तरह उठा लिया जिसके नीचे शरण लेकर ब्रजवासियों ने अपनी जान बचाई। इस घटना के बाद श्रीकृष्ण का अन्य नाम गिरिधर पड़ गया।

छात्र इस कथा को कक्षा में सुनाएँ।

कुछ और प्रश्न

I. बहुविकल्पीय प्रश्न

- (i) 'भोर और बरखा' कविता के कवि/कवयित्री कौन हैं?
(क) महादेवी वर्मा (ख) मीरा बाई
(ग) सुभद्रा कुमारी चौहान (घ) सर्वेश्वरदयाल सक्सेना।
- (ii) 'बंसीवारे' किसे कहा गया है?
(क) बंसी बजाने वाले को (ख) श्री कृष्ण को
(ग) बंसी बेचने वाले को (घ) श्री कृष्ण के साथियों को।
- (iii) घरों के दरवाजे अब खुलने लगे हैं। ऐसा किस समय हो रहा है?
(क) प्रातःकाल (ख) सायंकाल
(ग) दोपहर में (घ) रात्रि में।
- (iv) गोपियों के कंगन की आवाज़ क्यों उत्पन्न हो रही है?
(क) दूध निकालने से (ख) मक्खन निकालने से
(ग) दही के मंथन से (घ) अन्य घरेलू काम करने से।
- (v) ग्वालों के बच्चों द्वारा कोलाहल क्यों किया जा रहा है?
(क) झगड़ने से (ख) कृष्ण की जय-जयकार करने से
(ग) खेलने-कूदने से (घ) गायों के साथ जंगल जाने से।
- (vi) मीरा के अनुसार-उनके प्रभु मुख्यता क्या कार्य करते हैं?
(क) गायों की रक्षा करने का (ख) भक्तों का कल्याण करने का
(ग) ग्वाल-बाल संग खेलने का (घ) अपनी जयकार करवाने का।
- (vii) सावन में मीरा का मन क्यों प्रसन्न हो गया है?
(क) बिजली चमकने से (ख) शीतल हवा चलने से
(ग) श्री कृष्ण के आने की भनक सुनने से (घ) आकाश में बादल छाने से।
- (viii) आसमान को घेरने वाले बादल किस दिशा से आए?
(क) पूरब दिशा से (ख) पश्चिम दिशा से
(ग) उत्तर दिशा से (घ) चारों दिशाओं से।

Ans.

- (i) (ख) (ii) (ख) (iii) (क) (iv) (ग)
(v) (ख) (vi) (ख) (vii) (ग) (viii) (घ)

II. अति लघु उत्तरीय प्रश्न

Question-1

मीरा किसकी भक्त थीं?

Ans.

मीरा श्री कृष्ण की भक्त थीं।

Question-2

मीरा के पद किसकी भक्ति में सैराबोर हैं?

Ans.

मीरा के पद श्री कृष्ण भक्ति में सैराबोर हैं?

Question-3

दही मथते समय खन-खन की आवाज क्यों हो रही है?

Ans.

गोपियो ने हाथों में कंगन पहन रखा है। दही-मथते समय उन कंगनों के आपस में टकराने से खन-खन की आवाज हो रही है।

III. लघु उत्तरीय प्रश्न

Question-1

मीरा के पद में यशोदा अपने प्रिय को क्या कह कर जगा रही हैं।

Ans.

मीरा के पद में यशोदा अपने प्रिय पुत्र से कहती हैं कि हे वंसीवाले प्यारे कान्हा! जागो। रात बीत चुकी है। सुबह हो गई है। घरों के दरवाजे खुल गए हैं। गोपियों दही मथ रही हैं। ग्वाल-बाल द्वार पर खड़े होकर तुम्हारी जयकार कर रहे हैं। लाल मेरे, अब तो उठ जाओ।

IV. दीर्घ उत्तरीय प्रश्न

Question-1

मीरा ने सावन के बारे में क्या लिखा है?

Ans.

मीरा लिखती हैं कि सावन के बादल बरस रहे हैं। यह सावन और ये बादल मन को मोहने वाले हैं। इस सावन में मेरा मन भी उर्मंग से भर गया है। मुझे प्रभु श्रीकृष्ण के आने की भनक मिल गई है। बादल चारों दिशाओं से उमड़ कर आ

रहे हैं। बिजली चमक रही है और बूँदें झर रही हैं। बादलों से नन्हीं-नन्ही बूँदें झर रही हैं और शीतल, सुहानी हवा बह रही है। मीरा अपने प्रभु गिरिधर नागर के लिए आनंद और मंगल के गीत गा रही हैं।

स्वयं करें

बहुविकल्पीय प्रश्न

- (i) 'रजनी' शब्द का पर्यायवाची कौन-सा शब्द नहीं है?
(क) निशा (ख) राका
(ग) विभावरी (घ) शशि।
- (ii) 'उठो' लालजी!' वाक्यांश में कौन-सा भाव समाया है?
(क) सहानुभूति का (ख) दयालुता का
(ग) संबोधन का (घ) उपदेश का।
- (iii) 'सरण' शब्द का तत्सम रूप इनमें से कौन-सा शब्द है?
(क) शरण (ख) सारण
(ग) सड़क (घ) सरणि।
- (iv) 'उमग्यो' का अर्थ है।
(क) उमंगहीन होना (ख) उत्साहित होना
(ग) उल्लसित होना (घ) उद्वेलित होना।
- (v) 'दामिन दमके' में कौन-सा अलंकार है?
(क) अनुप्रास अलंकार (ख) यमक अलंकार
(ग) रूपक अलंकार (घ) श्लेष अलंकार।

लघु उत्तरीय प्रश्न

1. ग्वाल-बाल प्रातःकाल शोर क्यों कर रहे हैं?
2. कवयित्री अपने प्रभु से क्या प्रार्थना कर रही हैं?
3. मीरा को कौन-सा महीना मनभावन लगता है और क्यों?

दीर्घ उत्तरीय प्रश्न

1. ब्रज की भोर और आज की भोर में क्या अंतर आया है, प्रातः काल सुनाई देने वाली आवाजों को आधार बनाकर लिखिए।
2. सावन-महीने के सौंदर्य का वर्णन कीजिए।
3. आपका बचपन श्रीकृष्ण के बचपन से किस प्रकार भिन्न हो गया है, खान-पान और रहन-सहन के आधार पर लिखिए।

***** END *****